

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||

śrī melpattūr nārāyaṇabhaṭṭatiri viracitam
|| *śrīmannārāyaṇīyam* ||

(daśaka - 10)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka -10)

sṛṣṭibhedavarṇanam

vaikuṅṭha vardhitabalo'rtha bhavatprasādā-
dambhojayonirasṛjat kila jīvadehān |
sthāsnūni bhūruhamayāṇi tathā tiraścāṃ
jātirmanuṣyanivahānapi devabhedān || 1 ||

mithyāgrahāsmimatirāgavikopabhīti-
rajñānavṛttimiti pañcavidhāṃ sa sṛṣṭvā |
uddāmatāmasapadārthavidhānadūna-
stene tvadīya caraṇasmarāṇaṃ viśuddhyaiḥ || 2 ||

tāvatsasarja manasā sanakaṃ sanandaṃ
bhūyassanātanamuniṃ ca sanatkumāram |
te sṛṣṭikarmaṇi tu tena niyujyamānāḥ
tvatpādabhaktirasikā jagṛhurna vāṇīm || 3 ||

tāvat prakopamuditaṃ pratirundhato'sya
bhrūmadhyato'jani mṛḍo bhavadekadeśaḥ |
nāmāni me kuru padāni ca hā viriñce-
tyādauroda kila tena sa rudranāmā || 4 ||

ekādaśāhvayatayā ca vibhinnarūpaṃ
rudraṃ vidhāya dayitā vanitāśca datvā |
tāvantyadatta ca padāni bhavatpraṇunnaḥ
prāha prajāviracanāya ca sādaraṃ tam || 5 ||

rudrābhisṛṣṭabhayadākṛtirudrasaṅgha-
 sampūryamāṇabhuvanatrayabhītacetāḥ |
 mā mā prajāḥ sṛja tapaścara maṅgalāye-
 tyācāṣṭa taṃ kamalabhūrbhavadīritātmaḥ || 6 ||

tasyātha sargarasikasya marīciratriḥ
 tatrāṅgirāḥ kratumuniḥ pulahaḥ pulastyaḥ |
 aṅgādayāyata bhṛguśca vasiṣṭhadakṣau
 śrīnāradaśca bhagavān bhavadaṅghridāsaḥ || 7 ||

dharmādikānabhisṛjannatha kardamaṃ ca
 vāṇīm vidhāya vidhiraṅgajasamkulo'bhūt |
 tvadbodhitaissanakadakṣamukhaistanūjai-
 rudbodhitaśca virarāma tamo vimuñcan || 8 ||

vedān purāṇanivahānapi sarvavidyāḥ
 kurvan nijānanagaṇāccaturānāno'sau |
 putreṣu teṣu vinidhāya sa sargavṛddhi-
 maprāpnuvaṃstava padāmbujamāśrito'bhūt || 9 ||

jānannupāyamatha dehamajo vibhajya
 strīpuṃsabhāvamabhajanmanutadvadhūbhyām |
 tābhyām ca mānuṣakulāni vivardhayaṃstvaṃ
 govinda mārutapureśa nirundhi rogān || 10 ||
